

ಬಂದು ಅದು ಎಲ್ಲಾಕಡೆ ಸಮೀಕ್ಷೆ ಮಾಡಿ, ನೆರೆಹಾವಳಿಯಿಂದ ಆಗಿರುವಂತಹ ಸತ್ಯವನ್ನು ನೋಡಿಕೊಂಡು, ಅವರ ಜೊತೆಯಲ್ಲಿ ಈ ಬಗ್ಗೆ ಸಂಬಂಧವಾದ ಪರದಿಯನ್ನೂ ತೆಗೆದುಕೊಂಡು ಹೋಗಿದ್ದಾರೆ. ಕೇಂದ್ರದಿಂದ ನೆರೆವು ಬೇಗನೆ ಬರಬಹುದೆಂದು ಆಶೆ ಮಾಡಿದ್ದೇವೆ.

ರೋಣ ತಾಲ್ಲೂಕಿನಲ್ಲಿ ವಿದ್ಯುತ್ ಪೂರೈಕೆಯಲ್ಲಿ ಅಡಚಣೆ

೪೨೧ (೨೨೭) ಶ್ರೀ ಬಿ. ಆರ್. ಯಾವಗಲ್ (ನರಗುಂದ).—ಮಾನ್ಯ ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ನರಗುಂದ ಹಾಗೂ ರೋಣ ತಾಲ್ಲೂಕುಗಳ ಹಳ್ಳಿಗಳಿಗೆ ಆಗಾಗ ವಿದ್ಯುತ್ ಪೂರೈಕೆಯಲ್ಲಿ ಅಡಚಣೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

(ಆ) ಹಾಗಿದ್ದಲ್ಲಿ ಸರ್ಕಾರದವರು ಕೈಕೊಂಡ ಕ್ರಮವೇನು?

ಶ್ರೀ ಜಿ. ಎಚ್. ಪಟೇಲ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು).—

(ಅ) ಬಂದಿದೆ.

(ಆ) ನರಗುಂದ ಮಾಸ್ತರ್ ಯಾನಿಟ್ಟು ಸಬ್‌ಸ್ಟೇಷನ್‌ನಲ್ಲಿ ದಿನಾಂಕ ೧೭ನೇ ಮೇ ೧೯೮೩ರಂದು ಬಂದು ಪವರ್ ಟ್ರಾನ್ಸ್‌ಫಾರ್ಮರ್ ಮತ್ತು ಕಂಟ್ರೋಲ್ ಕ್ಯಾಬಿನೆಟ್‌ಗಳು ಸುಟ್ಟು ಹೋದುವು. ಅವುಗಳನ್ನು ಸರಿಪಡಿಸಿ ವಿದ್ಯುತ್ ಪೂರೈಕೆಯನ್ನು ದಿನಾಂಕ ೩ನೇ ಆಗಸ್ಟ್ ೧೯೮೩ರಂದು ಯಥಾಸ್ಥಿತಿಗೆ ತರಲಾಗಿದೆ.

ಶ್ರೀ ಬಿ.ಆರ್. ಯಾವಗಲ್.—ಈ ರೀತಿಯಾಗಿ ತೊಂದರೆಯಾಗಲು ಎರಡು ಕಾರಣಗಳಿವೆ. ಅಲ್ಲಿ ಪಂಪುಸೆಟ್ಟುಗಳು ಹೊಳೆಯ ದಂಡೆಯಲ್ಲಿವೆ. ಮತ್ತು ಅಲ್ಲಿಗೆ ಪ್ರತ್ಯೇಕವಾದ ಸಬ್-ಡಿವಿಷನ್ ಅವಶ್ಯಕತೆ ಇದೆ. ಅದನ್ನು ಮಾಡುವುದಕ್ಕೆ ಸರ್ಕಾರಕ್ಕೆ ಸಾಧ್ಯವೇ? ಮತ್ತೊಂದು ಆ ಭಾಗದ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಏನು ಇದ್ದಾರೆ, ಅವರ ಕಛೇರಿಯಲ್ಲಿ ಬಹುತೇಕ ಸಿಬ್ಬಂದಿಗಳು ಜಾಗ ಖಾಲಿ ಇರುವುದರಿಂದ, ಅಲ್ಲಿ ಕೆಲಸಗಾರರ ತೊಂದರೆಯಿಂದಾಗಿ, ಈ ರೀತಿಯಾಗಿದ್ದನ್ನು ತಿಂಗಳ ನಂತರ ರಿಪೇರಿ ಮಾಡಿದ್ದಾರೆ. ಇದರಿಂದ ಜನರಿಗೆ ಬಹಳ ತೊಂದರೆಯಾಗಿದೆ ಇದನ್ನು ಸರ್ಕಾರದವರು ಸರಿಪಡಿಸುತ್ತಾರೆಯೇ?

ಶ್ರೀ ಎ. ಲಕ್ಷ್ಮೀಸಾಗರ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಸಚಿವರ ಪರವಾಗಿ).—ಮೇ ತಿಂಗಳಲ್ಲಿ ಆ ರೀತಿ ಆಗಿದ್ದು ನಿಜ. ಆದರೆ ಅವರಿಗೆ ವಿದ್ಯುಚ್ಛಕ್ತಿಯನ್ನು ನಿಲ್ಲಿಸಿಲ್ಲ. ದೋಣಿ ಮತ್ತು ಅಣ್ಣಿಗೇರಿ ಯಿಂದ ಈ ಭಾಗಕ್ಕೆ ವಿದ್ಯುಚ್ಛಕ್ತಿಯನ್ನು ಬದಗಿಸತಕ್ಕಂತಹ ಕೆಲಸವನ್ನು ಮಾಡಿದ್ದೇವೆ. ಮತ್ತೆ ಸಬ್ ಸ್ಟೇಷನ್ ಹೊಸದಾಗಿ ಪ್ರಾರಂಭ ಮಾಡುವ ಬಗ್ಗೆ ಮಾನ್ಯ ಸದಸ್ಯರು ಪ್ರಶ್ನೆ ಕೇಳಿದ್ದಾರೆ. ಸಬ್ ಸ್ಟೇಷನ್ ತೆಗೆಯುವುದಕ್ಕೆ ಕೆಲವು ನಾಮ್ಸ್ ಇವೆ. ಆ ನಾಮ್ಸ್ ಬಳಗಡೆ ಮಾನ್ಯ ಸದಸ್ಯರು ಹೇಳತಕ್ಕಂತಹ ಭಾಗ ಬಂದರೆ ಸಬ್ ಸ್ಟೇಷನ್ ಸ್ಥಾಪನೆ ಮಾಡತಕ್ಕಂತಹದ್ದಕ್ಕೆ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಬಿ.ಆರ್. ಯಾವಗಲ್.—ಇದರ ಜೊತೆಗೆ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಕಛೇರಿಯಲ್ಲಿ ಖಾಲಿ ಇರುವ ಎಲ್ಲಾ ಸಿಬ್ಬಂದಿಯನ್ನು ಕೂಡಲೇ ಒದಗಿಸಿಕೊಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.—ಅದರ ಬಗ್ಗೆ ವಿಚಾರಿಸುತ್ತೇನೆ.

ಹುಕ್ಕೇರಿ-ಸಂಕೇಶ್ವರ ವಂತ್ರು ಉಳಿದ ಹನ್ನೊಂದು ಹಳ್ಳಿಗಳಿಗೆ ನೀರಂ ಸರಬರಾಜು ಯೋಜನೆಯ ಮಂಜೂರಾತಿ ಬಗ್ಗೆ

೪೨೨ (೩೫೪) ಶ್ರೀ ಎಂ. ಎಸ್. ಪಾಟೀಲ್ ಮತ್ತು ಶ್ರೀ ಎ. ಬಿ. ದೇಸಾಯಿ.—ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಪ್ರಾಧಿಕಾರದ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ಸಂಕೇಶ್ವರ-ಹುಕ್ಕೇರಿ ಹಾಗೂ ಹಳ್ಳಿಗಳಿಗೆ ಕುಡಿಯುವ ನೀರಿನ ಯೋಜನೆಗೆ ಮಂಜೂರಾತಿ ದೊರೆತಿದೆಯೇ?

(ಅ) ಹಾಗಿದ್ದಲ್ಲಿ ಹಣವನ್ನು ಯಾವಾಗ ಮಂಜೂರು ಮಾಡುವರು ?

(ಇ) ಈ ಯೋಜನೆಗೆ ಎಷ್ಟು ಹಣ ವೆಚ್ಚವಾಗಿದೆ ಹಾಗೂ ಈ ಯೋಜನೆಯಲ್ಲಿ ಕಾರ್ಯಗತವಾಗಲು ನಿರ್ಧಾನವಾಗಲು ಕಾರಣವೇನು ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಪ್ರಾಧಿಕಾರದ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

(ಇ) ಉದ್ಭವಿಸುವುದಿಲ್ಲ.

ಶ್ರೀ ಎಂ.ಎಸ್. ಪಾಟೀಲ್.—ಮಾನ್ಯ ಮಂತ್ರಿಗಳು ತಮ್ಮ ಇಲಾಖೆಯ ಬೇಡಿಕೆ ಬಂದಾಗ ಇದನ್ನು ಮಂಜೂರು ಮಾಡಿದ್ದೇವೆ, ಎಂಬುದಾಗಿ ಕಳುಹಿಸಿಕೊಟ್ಟಿದ್ದಾರೆ. ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಬೆಳಗಾಂವ್ಲಿ ಅದ್ವಿತೀಯ ಸಚಿವ ಸಂಪುಟದ ಸಭೆಯಲ್ಲಿ ಇದನ್ನು ಮಂಜೂರು ಮಾಡಲಾಗಿದೆ ಎಂಬ ಹೇಳಿಕೆಯನ್ನು ಸರ್ಕಾರದಿಂದ ಕೊಟ್ಟಿರತಕ್ಕಂತಹದ್ದು ಇದೆ. ತಾವು ಕೂಡ ಅಲ್ಲಿಗೆ ಬಂದಿದ್ದಾಗ ಆ ಬಗ್ಗೆ ಹೇಳಿಕೆ ಕೊಟ್ಟಿದ್ದೀರಿ. ಆದರೆ ಸದನಕ್ಕೆ ಈಗ ತಪ್ಪು ಮಾಹಿತಿಯನ್ನು ಕೊಡತಕ್ಕಂತಹ ಪ್ರಸಂಗವನ್ನು ನೋಡಿದರೆ, ತಾವು ವಿಶ್ವಾಮಿತ್ರನ ಪಾತ್ರ ಬಿಟ್ಟುಬಿಡಿ. ನಮ್ಮ ಸರ್ಕಾರ ಮಾಡಿತ್ತು, ನಮ್ಮ ಸರ್ಕಾರ ಮಾಡಿಲ್ಲ, ಬೇರೆ ಸರ್ಕಾರ ಮಾಡುತ್ತದೆ ಎನ್ನುವ ಪ್ರಶ್ನೆಯಿಲ್ಲ. ತಾವು ಈ ರೀತಿ ವಿಶ್ವಾಮಿತ್ರನ ಪಾತ್ರ ಬಿಟ್ಟು ಇದರ ಬಗ್ಗೆ ಆಶ್ಚರ್ಯ ಕೊಡಬೇಕು. ಆ ಭಾಗದಿಂದ ರಾಜಕೀಯ ಇದುವರೆವಿಗೂ ೪೦ ಕೋಟಿ ರೂಪಾಯಿಗಳ ತೆರಿಗೆಯನ್ನು ಕೊಟ್ಟಿರಬಹುದು. ಸಂಕೇಶ್ವರ ಸಕ್ಕರೆ ಕಾರ್ಖಾನೆಯಿಂದ ಕಳೆದ ೨೫ ವರ್ಷಗಳಿಂದ ಸುಮಾರು ೪೫ ಕೋಟಿ ರೂಪಾಯಿಗಳ ತೆರಿಗೆಯನ್ನು ಕೊಟ್ಟಿದ್ದೇವೆ. ಆದರೆ ಕುಡಿಯುವ ನೀರಿನ ಯೋಜನೆಯನ್ನು ಮಾಡದಿದ್ದರೆ ಬಹಳ ಅನ್ಯಾಯ ಮಾಡಿದೆ ಹಾಗೆ ಆಗುತ್ತದೆ. ಕೇಂದ್ರ ಸರ್ಕಾರ ಹಣ ಕೊಡಬಹುದು ಅಥವಾ ವಿಶ್ವ ಬ್ಯಾಂಕಿನವರು ಹಣ ಕೊಡಬಹುದು ಅದಲ್ಲ ಮುಖ್ಯ. ಈ ಯೋಜನೆಯನ್ನು ಈ ವರ್ಷವೇ ತೆಗೆದು ಕೊಳ್ಳುತ್ತೀರಾ ? ಇದು ೨೮ ಲಕ್ಷ ರೂಪಾಯಿಗಳ ಯೋಜನೆ. ಇದರ ಬಗ್ಗೆ ಯಾವ ಕ್ರಮ ಕೈಗೊಳ್ಳುತ್ತೀರೆಯೆಂಬುದನ್ನು ಹೇಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ನನ್ನ ಇಲಾಖೆಯ ಬೇಡಿಕೆಗಳ ಮೇಲೆ ನೀಡಿದ ಉತ್ತರದಲ್ಲಿ ಈಗಾಗಲೇ ನಾನು ಇವೆಲ್ಲಾ ಬೋರ್ಡ್ ಸ್ಕ್ರೀಂ ಎಂಬ ಯೋಜನೆಯ ಅಡಿಯಲ್ಲಿ ಬರುತ್ತದೆ ಎಂದು ಹೇಳಿದ್ದೇನೆ. ಇದಕ್ಕೆ ಮೊದಲು ಇದಕ್ಕೆ ಅಡಳಿತ ಮಂಜೂರಾತಿಯನ್ನು ಕೊಟ್ಟಿರಲಿಲ್ಲ. ನಾವು ಇದನ್ನು ಯೋಜನಾ ಇಲಾಖೆ ಹಾಗೂ ಆರ್ಥಿಕ ಇಲಾಖೆಗೆ ಒಪ್ಪಿಗೆಗಾಗಿ ಶಿಫಾರಸ್ಸು ಮಾಡಿ ಕಳುಹಿಸಿದೆವೆ. ಅಲ್ಲಿಂದ ಮಂಜೂರಾತಿ ದೊರೆತು ವಾಪಸ್ಸು ಬಂದಾಗ ಮಾತ್ರ ಅದು ಮಂಜೂರಾಗಿದೆ ಎಂದು ಹೇಳಬೇಕು. ಆದರೂ ಸದಕ್ಕೆ ಇರುವಂತಹ ಪರಿಸ್ಥಿತಿಯಲ್ಲಿ ಯಾವುದೇ ರೀತಿಯಲ್ಲಿ ಪ್ರಯತ್ನ ಮಾಡಿದರೂ ಈ ವರ್ಷ ಅದನ್ನು ತೆಗೆದುಕೊಳ್ಳುವಂತಹ ಸ್ಥಿತಿಯಲ್ಲಿಲ್ಲ. ಆದರೂ ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ.ಎಸ್. ಪಾಟೀಲ್.—೪೫ ಕೋಟಿ ರೂಪಾಯಿಗಳ ತೆರಿಗೆಯನ್ನು ಆ ಭಾಗದಿಂದ ನಾವು ಸರ್ಕಾರಕ್ಕೆ ಕೊಡುತ್ತಿದ್ದೇವೆ. ಅಂತಹ ಭಾಗದ ಜನರ ಅನುಕೂಲಕ್ಕಾಗಿ ೪ ಕೋಟಿ ರೂಪಾಯಿಗಳ ಕಾರ್ಯಕ್ರಮವನ್ನು ತೆಗೆದುಕೊಳ್ಳದಿದ್ದರೆ ಯಾವ ದೃಷ್ಟಿಯಿಂದ ನಾವು ಸರ್ಕಾರವನ್ನು ನೋಡಬೇಕು ? ಜನರ ಪ್ರತಿನಿಧಿಗಳು ಎಂದು ಹೇಳಿ ಇಲ್ಲಿ ಕುಳಿತು ಕೆಲಸ ಮಾಡುವುದಕ್ಕೆ ಯಾವ ಹಕ್ಕು ನಮಗೆ ಇದೆ ? ಬೆಂಗಳೂರು ನಗರಕ್ಕೆ ೩೦ ಲಕ್ಷ ಜನಸಂಖ್ಯೆ ಇದೆ ಎಂದು ಕೋಟಾಂತರ ರೂಪಾಯಿಗಳನ್ನು ಹಾಳು ಮಾಡುತ್ತಿದ್ದೀರಿ. ಹಳ್ಳಿಗಾಡಿನ ಪ್ರದೇಶದ ಜನರಿಗೆ ತಮ್ಮ ಇಲಾಖೆಯಿಂದ ಯಾವ ರೀತಿಯ ಅನುಕೂಲ ಇಲ್ಲ. ಸಹಕಾರ ಮಂತ್ರಿಗಳು ಇಲ್ಲೇ ಇದ್ದಾರೆ. ತಮ್ಮ ಇಲಾಖೆಯ ವತಿಯಿಂದ ಕೊಡುವಂತಹ ಟ್ಯಾಕ್ಸ್ ಎಂದರೆ ನಮ್ಮ ಸಂಕೇಶ್ವರ ಸಹಕಾರ ಸಕ್ಕರೆ ಕಾರ್ಖಾನೆಯಿಂದ ಎಷ್ಟು ಟ್ಯಾಕ್ಸ್‌ನ್ನು ಕೊಡುತ್ತಿದ್ದೇವೆಯೆಂಬುದನ್ನು ತಾವಾದರೂ ಹೇಳಿ.

ಶ್ರೀ ಆರ್.ಎಲ್. ಜಾಲಪ್ಪ.—ಸಕ್ಕರೆ ಕಾರ್ಖಾನೆಯಿಂದ ಬರೀ ೧೦ ರೂಪಾಯಿಗಳು ಬರುತ್ತದೆ. ಬಾಕಿಯೆಲ್ಲಾ ಕೇಂದ್ರಸರ್ಕಾರಕ್ಕೆ ಹೋಗುತ್ತದೆ.

ಶ್ರೀ ಎಂ. ಎಸ್. ಪಾಟೀಲ್.—೧೦ ರೂಪಾಯಿಗಳು ಎಂದು ಇಟ್ಟುಕೊಂಡರೆ ೧೧ ಕೋಟಿ ಯಾಗುತ್ತದೆ. ಗಡಿ ಪ್ರದೇಶ ಅದನ್ನು ಮಹಾರಾಷ್ಟ್ರದವರು ಆ ಭಾಗದಲ್ಲಿ ಹೆಚ್ಚು ಹೆಚ್ಚು ಅದನ್ನು ಕೂಲಿಗಳನ್ನು ಮಾಡಿಕೊಡುತ್ತಿದ್ದಾರೆ. ಅವರು ಕೇಳುತ್ತಿದ್ದಾರೆ, ನಿಮ್ಮ ಸರ್ಕಾರ ಏನು ಮಾಡುತ್ತಿತ್ತು ಎಂದು ? ಈ ಯೋಜನೆಯನ್ನು ತೆಗೆದುಕೊಳ್ಳುವ ಬಗ್ಗೆ ಸರ್ಕಾರದ ನಿರ್ಧಾರ ಏನೆಂಬುದನ್ನು ಸ್ಪಷ್ಟಪಡಿಸಬೇಕು.

ಶ್ರೀ ಎಂ. ಚಂದ್ರಶೇಖರ್.—ಅವರನ್ನು ಕರೆದು ಅವರ ಜೊತೆಯಲ್ಲಿ ಮಾತನಾಡಿದ್ದೇನೆ. ಪರಿಸ್ಥಿತಿ ಅವರಿಗೂ ಅರ್ಥವಾಗಿದೆ. ಬೋರ್ಡ್‌ನ ಸ್ಕ್ರೀಂ ಯೋಜನೆಯಲ್ಲಿ ಈ ಕೆಲಸವನ್ನು ತೆಗೆದು ಕೊಳ್ಳಲಾಗುವುದು. ಈಗಾಗಲೇ ಯೋಜನಾ ಇಲಾಖೆ ಹಾಗೂ ಆರ್ಥಿಕ ಇಲಾಖೆಯವರ ಜೊತೆಯಲ್ಲಿ ಮಾತನಾಡಿ, ಶಿಫಾರಸ್ಸು ಮಾಡಿ ಕಳುಹಿಸಿ ಕೊಡಲಾಗಿದೆ. ಸದ್ಯದ ಆರ್ಥಿಕ ಸಂಪನ್ಮೂಲಗಳು ಸರಿಯಾಗಿ, ಅವಕಾಶವಾದರೆ ಇದನ್ನು ಪರಿಶೀಲನೆ ಮಾಡಬಹುದು.

ಬಳ್ಳಾರಿ ಜಿಲ್ಲೆಯ ಇನಾಂ ಜಮೀನುಗಳು

ಶ್ರೀ (೨೨) ಎಚ್. ನಾಗನಗೌಡ.—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯೆಯಿಟ್ಟು ಉತ್ತರಿಸುವರೆ:—

ಬಳ್ಳಾರಿ ಜಿಲ್ಲೆಯ ಇನಾಂ ಜಮೀನುಗಳು ಹಿಂದಿನ ಮದ್ರಾಸ್ ಪ್ರಾಂತದಲ್ಲಿದ್ದಾಗಲೇ ಇನಾಂ ರದ್ದು ಮಾಡಿರುವುದರಿಂದ ಇನಾಂ ರದ್ದಿ ಯಾತಿ ಕಾಯಿದೆಗಳ ಅನ್ವಯ ಫಾರಂ ೧ನ್ನು ಹಾಕುವ ಬಗ್ಗೆ ವಿನಾಯಿತಿ ತೋರಿಸುವ ವಿಷಯ ಸರ್ಕಾರದ ಮುಂದಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಬಳ್ಳಾರಿ ಜಿಲ್ಲೆಯ ಎನ್‌ಪ್ರಾನ್‌ಜೈಸ್‌ಡ್ (ಬಂಧ ವಿಮುಕ್ತಿ) ಇನಾಂ ಜಮೀನುಗಳನ್ನು ರೈತವಾರಿ ಜಮೀನುಗಳೆಂದು ಪರಿಗಣಿಸುವ ಬಗ್ಗೆ ಸಂಬಂಧಪಟ್ಟ ಇನಾಂ ರದ್ದಿ ಯಾತಿ ಕಾಯಿದೆಗಳಲ್ಲಿ ಬಂದು ವಿಶೇಷ ಅವಕಾಶ ಕಲ್ಪಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎಚ್. ನಾಗನಗೌಡ.—ಮಾನ್ಯ ಅಧ್ಯಕ್ಷರೇ, ಬಳ್ಳಾರಿ ಜಿಲ್ಲೆ ಹಿಂದೆ ಮದ್ರಾಸ್ ಪ್ರಾಂತ್ಯಕ್ಕೆ ಸೇರಿದ್ದಾಗ ಇನಾಂ ರದ್ದಿ ಯಾತಿ ಕಾಯಿದೆಗಳ ಅನ್ವಯ ಫಾರಂ ೧ ಅನ್ನು ಹಾಕುವ ಬಗ್ಗೆ ವಿನಾಯಿತಿ ತೋರಿಸಿದ್ದರು. ಈಗ ಕರ್ನಾಟಕ ಸರ್ಕಾರದವರು ಈ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಏನು ಹೇಳಿದ್ದಾರೆ ಇದನ್ನು ನೋಡಿದರೆ ಬಹಳ ಆಶ್ಚರ್ಯವಾಗುತ್ತದೆ. ಇಷ್ಟು ವರ್ಷ ವಾದರೂ ಇದನ್ನು ಇನ್ನೂ ಸರಿಪಡಿಸಿಲ್ಲ. ಅದುದರಿಂದ ಅದಷ್ಟು ಬೇಗನೆ ಇದನ್ನು ಸರಿಪಡಿಸುತ್ತೀರಾ?

ಶ್ರೀ ವಿ. ಎಲ್. ಪಾಟೀಲ್.—ಅದಷ್ಟು ಬೇಗನೆ ಸರಿಪಡಿಸುತ್ತೇನೆ.

ಶ್ರೀ ಕೊಪ್ಪಡ್.—ಈ ಇನಾಂ ಜಮೀನುಗಳನ್ನು ರೈತವಾರಿ ಜಮೀನುಗಳೆಂದು ಪರಿಗಣಿಸದೇ ಇರುವುದರಿಂದ ಇದರ ಬಗ್ಗೆ ಆ ರೈತರಿಗೆ ಎಲ್ಲಾ ಸಾಲ ಸಿಕ್ಕುವುದಿಲ್ಲ. ಅದುದರಿಂದ ಕೂಡಲೇ ಇದನ್ನು ರೈತವಾರಿ ಜಮೀನುಗಳೆಂದು ಪರಿಗಣಿಸುವಂತೆ ಪರಿಶೀಲನೆ ಮಾಡುತ್ತೀರಾ?

ಶ್ರೀ ವಿ. ಎಲ್. ಪಾಟೀಲ್.—ಪರಿಶೀಲಿಸುತ್ತೇನೆ.

ಶ್ರೀ ಕೆ. ಚೆನ್ನಬಸವನಗೌಡ.—೧೮೬೨ರ ಇನಾಂ ರದ್ದಿ ಯಾತಿ ಕಾಯಿದೆಗಳ ಅನ್ವಯ ಫಾರಂ ೧ ಅನ್ನು ಹಾಕುವ ಬಗ್ಗೆ ರಿಯಾಯಿತಿ ತೋರಿಸಿದ್ದರು. ಅದರಂತೆ ಈಗ ಇದನ್ನು ಫಿಲಿಪ್ಸ್ ಮಾಡುವುದು ಅನಾವಶ್ಯಕ ಎಂದು ನನಗೆ ತೋರುತ್ತದೆ. ಅದರ ಬಗ್ಗೆ ಸರ್ಕಾರ ಅದಷ್ಟು ಬೇಗನೆ ತೀರ್ಮಾನ ತೆಗೆದುಕೊಂಡು ಇದನ್ನು ಎಕ್ಸ್‌ಪ್ರೆಸ್ ಮಾಡುವ ಹಾಗೆ ಪರಿಶೀಲನೆ ಮಾಡುತ್ತೀರಾ?

ಶ್ರೀ ವಿ. ಎಲ್. ಪಾಟೀಲ್.—ಪರಿಶೀಲನೆ ಮಾಡುತ್ತೇನೆ.